



# Biex ma Ninsewx Eghluq it-80 Sena mill- Kungress Nazzjonali Djoċesan u t-Tberik tal-Baħar minn fuq ta' Lourdes

## Jikteb Dun Karm Cassar

Minn dak li kien jghidli Karmelo Galea Rapa imlaqqam tal-Buzaqq, naf li għal dan l-imsemmi kungress, f'Għajnsielem gie mwaqqaf kumitat apposta biex fl-Imġarr, minn fuq l-gholja ta' Lourdes, tinghata l-Barka Solenni tal-Baħar. Minkejja xi diffikultajiet li nqalghu u li setghu fixklu din il-manifestazzjoni grandjuża f'rahalna, Mons. Gonzi, meta ra kemm kien kbir l-entuzjażmu lejn il-Kungress Djoċesan, mhux biss ikkonċeda li din il-Barka Solenni ssir f'Għajnsielem, anzi hu stess kien li mexxa, forsi wkoll ma' xi Isqfijiet ohra, il-purċissjoni mill-knisja parrokkjali ghax-Xatt. Irrid ngħid ukoll, kif qalli 'il fuq l-imsemmi Karmelo Galea Rapa, Mons. Isqof Gonzi baqa' tant impressjonat bil-mod kif kienet organizzata din il-manifestazzjoni li l-ghada tal-Kungress gie hu stess in persona fir-rahal tagħna biex jifrah u jirringrazzja lill-kumitat organizzattiv tar-rahal tagħna.

Niftakar f'din l-okkażjoni lil hija Toni, il-kbir fost huti u li illum qieghed jistrieħ fi hdan il-Mulej li gie fis-sagristija bl-ilbies ta' l-abbati mghoddija tajjeb biex illibbhomli għall-ewwel darba għall-purċissjoni spettakolari tal-Kungress. Din il-purċissjoni telgħet mill-knisja parrokkjali tagħna għal fuq l-gholja ta' Lourdes minn fejn Mons. Isqof Gonzi bierek bis-santissimu Sagrament lill-baħar kahlani tagħna minn taht tribuna kbira maħduma apposta għal din il-ġrajja, tribuna li l-kolonni u l-kapitelli goffi tagħha bqajt nara matul zoghhożiti f'dak il-lok li kellha l-knisja f' Garden Street u li konna nsejhula l-Każin'. Għal din il-purċissjoni attendew nies minn Ghawdex kollu, l-aktar mill-irhula tal-qrib li mas-sacerdoti u l-fratellanzi tagħhom komplew jagħtu dehra aktar imponenti lil dan l-avveniment.

Minkejja li l-Isqof Gonzi kellu dak il-hin impenji ohra, għaraf jirranġa biex ikun preżenti u kif ġa għidna kien hu (li forsi wkoll ma' xi isqfijiet ohra li kienu xi seba'

f'Ghawdex għall-Kungress) li mexxa l-purċissjoni lejn Triq ta' Lourdes u wara l-Barka immarċjat lejn il-Knisja tal-Patrijiet fejn hemm il-partiċipanti nehhew minn fuqhom l-abiti proċessjonali.

Għall-ġieħ ta' l-istorja hu sew li nsemmi li l-knisja parrokkjali kienet imżejna b'ilbies ta' festa, bil-ġirandola l-kbira, li dak iż-żmien kienet għadha kważi ġdida, bil-gandlieri l-kbar u li bejniethom flok fjuri jew appostli kien hemm vażetti biż-żbull, is-simbolu ta' l-Ewkaristija. Mal-pilastri maġġuri tal-knisja kien hemm imdendla mozzettuni twal tal-ward artifiċjali u erbġha tabelli b'versi ewkaristiċi fuq l-arkati tal-korsija.



Anke t-triqat kienu wkoll imżejna u sa' l-bibien u l-loġoġ tad-djar kienu ddekorati b'tant tazzi taż-żejt u wkoll il-figuri u l-inskrizzjonijiet impittra lin-nies minn Pawlu Zerafa u Karmelo Galea Rapa. Kien li f'din l-epoka li Għajnsielem ha spinta kbira biex itella' tant arbli bil-bandieri fuq id-djar għall-festi kif għadna naraw sallum. F'din il-ġrajja kien, ma

nafx pero' jekk appożitament jew b'kumbinazzjoni, li sorga' fil-Xatt il-vapur il-Lubjana li bis-serena li kellu tant armonjuża daqq is-salut waqt il-Barka tal-baħar. Din il-lejla sajjija ta' Ġunju 1929 hekk iddeskriviet l-gazetta "Lehen is-Sewwa" tad-29 ta' ġunju 1929: "... eċċellenti għall-ahħar il-Purċissjoni li minn Għajnsielem ghax-Xatt għamel l-istess Mons. Isqof Gonzi, is-Sibt fil-ghaxija; fejn minn hdejn il-Knisja ta' Lourdes, bid-DMUGH F'GHAJNEJH għal li hass f'qalbu dak il-hin, fost it-tifsir tal-vapuri u entuzjażmu li ma jintesa' qatt, mar ibierek il-baħar tagħna... tal-Benedizzjoni tal-Baħar li b'għaqal liema bħalu għarf fuq jlestu dak l-armar hekk gravi, u jorganizzaw dawk il-funzjonijiet li għandhom jibqgħu għal żmien twil stampati bil-menti ta' kull min kellu x-xorti jarahom u jgawdihom."